

දෙහිවල ගල්කිස්ස මහා නගර සභාව

බස්නාහිර පළාත් සභා රාජ්‍ය සේවයේ පුරප්පාඩු පිරවීම.

දෙහිවල ගල්කිස්ස මහා නගර සභාව තුළ පුරප්පාඩුව පවතින පහත සඳහන් තනතුරුවලට බඳවා ගැනීම සඳහා නියමිත සුදුසුකම් සපුරා ඇති බස්නාහිර පළාත තුළ ස්ථිර පදිංචිකරුවන්ගෙන් අයදුම්පත් කැඳවනු ලැබේ.

ශිල්පීය නොවන තනතුරු -

01. පුස්තකාල සහයක (111 ශ්‍රේණිය)

පුරප්පාඩු ගණන - 02

(බඳවා ගැනීමේ පරිපාටිය - 2016.11.15 දින බස්නාහිර පළාත් ගරු ආණ්ඩුකාරතුමා විසින් අනුමත කරන ලද බස්නාහිර පළාතේ, පළාත් පාලන ආයතනවල ප්‍රාථමික ශිල්පීය නොවන සේවා ගණයේ තනතුරු සඳහා වන බඳවා ගැනීමේ හා උසස් කිරීමේ පරිපාටිය)

වැටුප් පරිමාණය : PL-1-2016 (රා. පරි. ව. 3/2016/ අනුව)

රු. 24,250 - 10 x 250 - 10 x 270 - 10 x 300 - 12 x 330 - රු. 36,410/-

(රාජ්‍ය පරිපාලන වකුලේඛ 3/2017 හි උපලේඛන අංක 11 අනුව ආරම්භක වැටුප රු. 16,738/-)

(භතරවන වැටුප් පියවරට එළැඹීමට පෙර කාර්යක්ෂමතා කඩඉමකි.)

බඳවා ගැනීමේ සුදුසුකම් :

(අ) අධ්‍යාපන සුදුසුකම් :

අ.පො.ස (සා.පෙළ) විභාගයෙන් දෙවරකට නොවැඩි වාර ගණනක දී යටත් පිරිසෙයින් සම්මාන 02ක් සහිතව විෂයයන් 06ක් සමත් වී තිබීම. (මින් විෂයයන් 05 ක් එකවර සමත් විය යුතු ය.)

(ආ) වෙනත් සුදුසුකම් :

මෙම දැන්වීමෙහි පහතින් "බඳවා ගැනීම සඳහා පොදු කොන්දේසි" යටතේ දක්වා ඇති i සිට iv දක්වා සුදුසුකම් සපුරා තිබිය යුතු ය.

(ඇ) ව්‍යුහගත සම්මුඛ පරීක්ෂණයකට පෙනී සිටිය යුතු ය.

ව්‍යුහගත සම්මුඛ පරීක්ෂණයේ සංයුතිය :

ලකුණු ලබා දෙන ප්‍රධාන ශීර්ෂ	උපරිම ලකුණු ප්‍රමාණය	තෝරා ගැනීමට සලකා බලනු ලබන අවම ලකුණු ප්‍රමාණය
බඳවා ගැනීමේ මූලික අධ්‍යාපන සුදුසුකම ලෙස දක්වා ඇති අ.පො.ස(සා.පෙළ) විභාගයේ දී සාමාර්ථ ලබාගෙන ඇති විෂයයන් හය හා සම්මාන දෙකට අමතරව සමත්ව ඇති විෂයයන් සඳහා, ලබා ඇති සාමාර්ථ සඳහා විෂයයන් දෙක (02)ක උපරිමයකට යටත්ව ලකුණු ලබා දේ	20	50%
<ul style="list-style-type: none"> ✓ සාමාන්‍ය සාමාර්ථයට - ලකුණු 04 ✓ සම්මාන සාමාර්ථයට - ලකුණු 06 ✓ අධි සම්මාන සාමාර්ථයට - ලකුණු 08 ✓ විශිෂ්ට සාමාර්ථයට - ලකුණු 10 		
ජාත්‍යන්තර හා ජාතික මට්ටමේ කාලීන සිදුවීම් පිළිබඳ සාමාන්‍ය අවබෝධය	75	
පෞරුෂත්වය	05	

සටහන - ව්‍යුහගත සම්මුඛ පරීක්ෂණයේ ලබා ගන්නා ලකුණුවල කුසලතා අනුපිළිවෙල මත පවත්නා පුරප්පාඩු සඳහා බඳවා ගැනේ. සාමාන්‍ය සම්මුඛ පරීක්ෂණයේ දී ඉටු කර ගැනීමට අපේක්ෂිත සහතික පරීක්ෂා කිරීම ද මෙහිදී සිදු කෙරේ.

02. ගිනිහට

(බඳවා ගැනීම් පරිපාටිය - 1999.09.13 දින බස්නාහිර පළාත් ගරු ආණ්ඩුකාරතුමා විසින් අනුමත කරන ලද බස්නාහිර පළාත් රාජ්‍ය සේවයේ ගිනි නිවීම් සේවයේ ගිනිහට තනතුරු සඳහා වන බඳවා ගැනීමේ පරිපාටිය)

පුරප්පාඩු ගණන - 05

වැටුප් පරිමාණය - RS- 1 - 2016 (රා. පරි. ව. 3/2016 අනුව)

රු. 29,540 - 7 x 300 - 27 x 370 - රු. 41,630/- ආරම්භක වැටුප, මෙම වැටුප් පරිමාණයේ I වෙනි වැටුප් පියවර වේ. (රාජ්‍ය පරිපාලන චක්‍රලේඛ 3/2017 හි උපලේඛන අංක 11 අනුව ආරම්භක වැටුප රු. 20,384/-) (තුන්වන වැටුප් පියවරට එළැඹීමට පෙර කාර්යක්ෂමතා කඩඉමකි.)

(අ) බඳවා ගැනීමේ සුදුසුකම් :

- වයස අවු. 19ට නොඅඩු විය යුතු අතර අවු. 25ට නොවැඩි විය යුතුය. (ලිඛිත පරීක්ෂණය සඳහා පෙනී සිටින දිනට මෙම වයස් සීමාව සලකා බලනු ලැබේ.)
(ජාතික ආධුනිකත්ව මණ්ඩලය මගින් පවත්වනු ලබන ගිනිහට පාඨමාලාව හදාරා ඇති අයදුම්කරුවන්ගේ වයස් සීමාව ප්‍රථම වතාවට පමණක් අවු. 35 දක්වා දීර්ඝ කරනු ලැබේ.)
- අ.පො.ස. (සා.පො.) විභාගයේ අඩු වශයෙන් වාර දෙකකදී, සිංහල/දෙමළ, ගණිතය, විද්‍යාව ඇතුළු විෂයයන් 06කින් සමත් වී තිබිය යුතු අතර, ඉන් විෂයයන් 05ක් එක් අවස්ථාවක දී සමත් වී තිබිය යුතු ය.
- විශිෂ්ට වර්තයකින් හා මනා සෞඛ්‍යයකින් යුක්ත විය යුතු ය.
- අඩි 5 අඟල් 4ක අවම උසකින් යුක්ත විය යුතු ය.
- රාත්තල් 125ක (56.69 kg) අවම බරකින් යුක්ත විය යුතු ය.
- අයදුම්කරුවන් අවිවාහක විය යුතුය. (දිවුරුම් ප්‍රකාශයක් මගින් අවිවාහක බව සනාථ කළ යුතු ය.)
- මෙම දැන්වීමෙහි පහතින් "බඳවා ගැනීම සඳහා පොදු කොන්දේසි" යටතේ දක්වා ඇති i සිට ii දක්වා සුදුසුකම් සපුරා තිබිය යුතු ය.

(ආ) ලිඛිත හා ශාරීරික යෝග්‍යතා පරීක්ෂණයකට පෙනී සිටිය යුතු ය.

ලිඛිත පරීක්ෂණය -

සාමාන්‍ය බුද්ධිය පරීක්ෂා කිරීම සඳහා වන පැය 01 ක ප්‍රශ්න පත්‍රයකට පෙනී සිටිය යුතු ය.

ශාරීරික යෝග්‍යතා පරීක්ෂණය-

ශාරීරික යෝග්‍යතාවය පරීක්ෂා කිරීම සඳහා අවස්ථාවෝචිතව යෝග්‍යතා පරීක්ෂණයක් සිදු කෙරේ.

(ඇ) අනෙකුත් සේවා කොන්දේසි :

- තෝරා ගනු ලබන අයදුම්කරුවන් එක් අවුරුදු පුහුණු පාඨමාලාවක් හැදෑරිය යුතු ය. පුහුණු කාල සීමාව තුළ දී වැඩ හා හැසිරීම සතුටුදායක නොවන හෝ අපේක්ෂිත රැකියා මට්ටමට ළඟාවිය නොහැකි වන පුහුණුකරුවන් කිසිම වන්දියකින් තොරව පුහුණුවෙන් ඉවත් කිරීම පත්වීම් බලධාරියාට කළ හැකි ය.
- පුහුණු කාල සීමාව තුළ දී රු.10,000/-ක මාසික දීමනාවක් ගෙවනු ලැබේ.
- පුහුණුව සාර්ථකව නිම කරනු ලබන අභ්‍යාසලාභීන් පළාත් රාජ්‍ය සේවයේ ගිනිහට තනතුරට අදාළ වැටුප් තලය මත පත් කරනු ලැබේ.
- පුහුණුව සඳහා ඇතුළුවන අවස්ථාවේ දී අභ්‍යාසලාභීන් විසින් පුහුණුව සාර්ථකව නිම කිරීමෙන් අනතුරුව වර්ෂ 05 ක කාල සීමාවක් බස්නාහිර පළාත් රාජ්‍ය සේවයේ සේවය කරන බවට රු.10,000/- ක වටිනාකමකින් යුතු බැඳුම්කරයක් අත්සන් කළ යුතු ය.
- පුහුණුව ආරම්භ කිරීමට පෙර සියලුම අභ්‍යාසලාභීන් සුදුසු කායික තත්වයෙන් සිටින බවට රජයේ වෛද්‍ය පරීක්ෂණයකින් සමත් විය යුතු ය.
- පත්වීම්ලාභීන් අදාළ පළාත් පාලන ආයතන බල ප්‍රදේශය තුළ පදිංචි වීම අනිවාර්යය වන බවට කොන්දේසියක් සඳහන්ව ඇති බැවින්, පළාත් පාලන ආයතන බල ප්‍රදේශය තුළ ස්ථිර පදිංචිය සහිත අයදුම්කරුවන් සඳහා ප්‍රමුඛතාවය ලබා දෙනු ලැබේ.

01. බඳවා ගැනීම සඳහා පොදු කොන්දේසි (සියළුම තනතුරු සඳහා) :

- (i) අයදුම්කරු ශ්‍රී ලංකාවේ පුරවැසියෙකු විය යුතු ය.
- (ii) අයදුම්පත් භාරගන්නා අවසාන දිනයට පූර්වාසන්න වසර 03 ක කාලයක් අඛණ්ඩව බස්නාහිර පළාත තුළ ස්ථිර පදිංචිය ඇති තැනැත්තෙකු විය යුතු ය.
- (iii) අයදුම්පත් භාර ගන්නා අවසාන දිනට අයදුම්කරුවන්ගේ වයස අවුරුදු 18ට නොඅඩු 45ට නොවැඩි විය යුතු ය. (දැනටමත් රාජ්‍ය සේවයේ/පළාත් රාජ්‍ය සේවයේ නියුතු ස්ථිර සේවකයින් සඳහා මෙම උපරිම වයස් සීමාව අදාළ නොවේ.).
- (iv) යහපත් චරිතයකින් හා මනා ශරීර සෞඛ්‍යයෙන් යුක්ත අයෙකු වීම.
- (v) ගිනිහට තනතුරු සඳහා වෙනත් වයස් සීමාවක් අදාළ වන අතර එම තනතුරට අදාළ සුදුසුකම් යටතේ එය සඳහන් කර ඇත.
- (vi) ඉහත පළමුවන ඡේදයේ දක්වා ඇති එක් එක් තනතුරට අදාළ ඊට පහළින් දක්වා ඇති අවම සුදුසුකම් සම්පූර්ණ කර තිබිය යුතු ය.
- (vii) 2013.01.01 දිනට පෙර අනුමත වී ඇති බඳවා ගැනීමේ පරිපාටිවල සඳහන් ඇතැම් කරුණු, කළමනාකරණ සේවා දෙපාර්තමේන්තුව විසින් අනුමත කරන ලද 2013.01.01 දිනට දෙහිවල ගල්කිස්ස මහා නගර සභාවේ අනුමත කාර්යය මණ්ඩල වාර්තාවේ සඳහන් තොරතුරු හා අංක 1950/47 හා 2016.01.21 සහ අංක 1986/24 හා 2016.09.28 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රකාශයට පත් කරන ලද බස්නාහිර පළාත් රාජ්‍ය සේවයේ බලතල පැවරීම් උපලේඛනයෙහි සඳහන් තොරතුරු සමග නොගැලපෙන අවස්ථාවන් හි දී බඳවා ගැනීමේ පරිපාටිවල සඳහන් අදාළ කොන්දේසි වෙනුවට ඉහත අවස්ථා දෙකෙහි කොන්දේසි අදාළ පරිදි ආදේශ වනු ලැබේ.
- (viii) අදාළ බඳවා ගැනීමේ පරිපාටිවල විධිවිධාන අනුව සම්මුඛ පරීක්ෂණ සඳහා අයදුම්කරුවන් යොමු කරනු ලබන අතර, එහිදී ලබා ගන්නා ඉහළම ලකුණු අනුව සුදුස්සන් තෝරා ගනු ලැබේ. (කිසියම් අයදුම්කරුවන් දෙදෙනෙකු හෝ වැඩි දෙනෙකු සමාන ලකුණු සංඛ්‍යාවක් ලබා ඇති විට ඒ අතරින් බඳවා ගනු ලබන තැනැත්තා කවුරුත් ද යන්න දෙහිවල ගල්කිස්ස මහ නගර සභාවේ නාගරික කොමසාරිස් විසින් තීරණය කරනු ලබන ආකාරයට විය යුතු ය.)
- (ix) කිසියම් අයදුම්කරුවකු සම්මුඛ පරීක්ෂණයට කැඳවූ පමණින් හෝ එම පරීක්ෂණයට භාජනය කළ පමණින් ඒ අයදුම්කරු බඳවා ගැනීම සඳහා සුදුස්සෙකු ලෙස නොසලකනු ලැබේ.

02. සේවයේ නියුක්ත කිරීමේ කොන්දේසි :

- (i) මෙම තනතුරු ස්ථිරය. විශ්‍රාම වැටුප් සහිතය.
- (ii) අදාළ පරිදි වැන්දඹු හා අනන්දරු/වැන්දඹු පුරුෂ හා අනන්දරු විශ්‍රාම වැටුප් අරමුදලට දායක විය යුතු ය.
- (iii) බඳවාගනු ලබන තැනැත්තන් වසර තුනක (03) පරිවාස කාලයකට යටත් කරනු ලැබේ.(දැනටමත් රාජ්‍ය සේවයේ/පළාත් රාජ්‍ය සේවයේ නියුතු පත්වීම ස්ථිර කරන ලද සේවකයින් වසර 01ක වැඩ පරීක්ෂා කිරීමේ කාලයකට යටත් කරනු ලැබේ.)
- (iv) මෙයට අමතරව ආයතන සංග්‍රහය, බස්නාහිර පළාත් සභා රාජ්‍ය සේවා කාර්ය පරිපාටික රීති, බස්නාහිර පළාත් මූල්‍ය රීති, බස්නාහිර පළාතේ පළාත් සභා රාජ්‍ය සේවා කොමිෂන් සභාව විසින් කලින් කල පනවනු ලබන නියමයන් සහ දෙහිවල ගල්කිස්ස මහ නගර සභාවේ නාගරික කොමසාරිස් විසින් කලින් කල පනවනු ලබන නියමයන්ට යටත් විය යුතුය.

03. අයදුම්පත් ඉදිරිපත් කළ යුතු ආකාරය :

- (i) මෙම නිවේදනය අවසානයේ දක්වා ඇති ආදර්ශ ආකෘතිය අනුව, A4 ප්‍රමාණයේ කඩදසියක (අංක 01 සිට 02 දක්වා එක් පැත්තක ද, අංක 03 සිට 06 දක්වා ඉදිරියට අනෙක් පැත්තේ ද වන සේ කඩදසිය දෙපැත්තේ) අයදුම්පත් පිළියෙල කර ඉදිරිපත් කළ යුතු ය.
- (ii) අයදුම්පත සමග, ඕනෑම තැපැල් කාර්යාලයක් මගින් "නාගරික කොමසාරිස්, දෙහිවල ගල්කිස්ස මහා නගර සභාව" නමට ලබා ගන්නා ලද සහ ගෙවීමේ කාර්යාලය "දෙහිවල" ලෙස සඳහන් කරන ලද රු. 200/- ක සාමාන්‍ය මුදල් ඇණවුමක මුල් පිටපත අයදුම්පතෙහි අදාළ ස්ථානයේ අලවා ඉදිරිපත් කළ යුතු ය.
(ඔබගේ අවශ්‍යතාවය සඳහා මුදල් ඇණවුමෙහි ඡායා පිටපතක් ඔබ සතුව තබා ගැනීම සුදුසුය.)
- (iii) අයදුම්පත්‍ර සමග පහත සඳහන් ලියවිලිවල ඡායාස්ථික පිටපත් අමුණා එවිය යුතු ය. කිසියම් අයදුම්කරුවෙකු සම්මුඛ පරීක්ෂණයකට කැඳවනු ලැබූ විට මේ සහතිකවල මුල් පිටපත් හා අනෙකුත් සහතික ඉදිරිපත් කිරීමට සූදනම්ව සිටිය යුතුය.
 - (අ) ඔබගේ නම සහ ලිපිනය ලියන ලද 9" x 4" ප්‍රමාණයේ ලියුම් කවරයක්,
 - (ආ) උප්පැන්න සහතිකය,
 - (ඇ) අධ්‍යාපන සහතික හෝ ලබාගත් ඉහළම අධ්‍යාපන සුදුසුකම දක්වන වෙනත් සහතික,
 - (ඈ) වෘත්තීය සුදුසුකම් සනාථ කිරීමේ සහතික,

- (ඉ) පළපුරුද්ද පිළිබඳ සහතික,
- (ඊ) ජාතික හැඳුනුම්පතේ/රියදුරු බලපත්‍රයේ දෙපැත්තේ ඡායාස්ථික පිටපත,
- (උ) ප්‍රාදේශීය ලේකම් විසින් අනු අත්සන් කළ තමන්ගේ ස්ථීර පදිංචිය ඇති කොට්ඨාසයේ ග්‍රාම නිලධාරී විසින් නිකුත් කළ පදිංචිය පිළිබඳ සහතිකය (මෙම සහතිකය අයදුම්පත් භාර ගන්නා අවසාන දිනට ඉහතින් වූ මාස 6කට නොඅඩු කාලයක් තුළ ලබාගත් එකක් විය යුතු අතර වසර 3ක ස්ථීර පදිංචිය සනාථ කිරීමේ දී අයදුම්කරුගේ ප්‍රකාශයන් මත පදනම්ව අවිනිශ්චිතව ලබා දී ඇති සනාථ කිරීම් සලකා බලනු නොලැබේ. " උද.- වසර 05ක සිට පදිංචිව සිටින බව පවසයි."),
- (ඌ) තමන්ගේ ස්ථීර පදිංචිය ඇති කොට්ඨාසයට අදාළ පොලිස් ස්ථානයෙන් ලබාගත් පොලිස් වාර්තාවක් (මෙය අයදුම්පත් භාරගන්නා අවසාන දිනට ඉහතින් වූ මාස 6කට නොඅඩු කාලයක් තුළ ලබාගත් එකක් විය යුතුය.)
- (එ) අවිවාහක බව සනාථ කිරීම සඳහා ලබා ගත් දිවුරුම් ප්‍රකාශයක් (ගිනිහට තනතුරු සඳහා පමණි)

- (iv) යම් අයදුම්කරුවෙකු තනතුරු එකකට වඩා වැඩි ගණනක් සඳහා අයදුම්පත් ඉදිරිපත් කරන්නේ නම්, එක් එක් තනතුර සඳහා වෙන වෙනම අයදුම්පත්‍ර පිළියෙල කර වෙන වෙනම කවරවල බහා ඉදිරිපත් කළ යුතු ය.
- (v) අයදුම්පත් බහාලන කවරයේ වම්පස ඉහළ කෙළවරේ ඉල්ලුම් කරන තනතුර සඳහන් කර 2017.06.30 වන දින හෝ එදිනට පෙර ලැබෙන සේ "නාගරික කොමසාරිස්, දෙහිවල ගල්කිස්ස මහා නගර සභාව, දෙහිවල" යන ලිපිනයට ලියාපදිංචි තැපෑලෙන් එවිය යුතු ය.
- (vi) දැනටමත් රාජ්‍ය සේවයේ හෝ පළාත් සභා රාජ්‍ය සේවයේ නියුක්ත වූවන්ගේ අයදුම්පත් තම ආයතන ප්‍රධානියා මගින් එවිය යුතු ය.
- (vii) තැපෑලේ දී නැතිවන හෝ වැරදි ලෙස ලිපිනය ලිවීමෙන් ආපසු හරවා යැවුණු අයදුම්පත් සම්බන්ධයෙන් වගකියනු නොලබන අතර නියමිත දිනට පසුව ලැබෙන අයදුම්පත්, මෙම නිවේදනයේ සඳහන් ආකාරයට පටහැනි අයදුම්පත් හා අසම්පූර්ණ අයදුම්පත් ප්‍රතික්ෂේප කරනු ලැබේ.

අයදුම්පත් කැඳවීමෙන් අනතුරුව හෝ අයදුම්පත් කැඳවන අතරතුර හෝ මෙම බඳවා ගැනීම් ප්‍රමාද කිරීම හෝ වෙනස් කිරීම හෝ මෙම නිවේදනය සංශෝධනය කිරීම හෝ වෙනස් කිරීම හෝ අවලංගු කිරීම හෝ තනතුරු ප්‍රමාණය වෙනස් කිරීමේ හෝ බඳවා ගන්නා ප්‍රමාණය තීරණය කිරීමේ බලය දෙහිවල ගල්කිස්ස මහ නගර සභාවේ නාගරික කොමසාරිස් සතුය.

මෙම බඳවා ගැනීම සම්බන්ධයෙන් විධිවිධාන සලසා නොමැති සියළු කාරණා පිළිබඳ අවසාන තීරණය දෙහිවල ගල්කිස්ස මහා නගර සභාවේ නාගරික කොමසාරිස් සතුය.

ලෝචනා බාලසූරිය,
නියෝජ්‍ය නාගරික කොමසාරිස්,
නාගරික කොමසාරිස් (වෙනුවට),
දෙහිවල ගල්කිස්ස මහා නගර සභාව.

2017 මැයි මස 26 වැනි දින.

වාහන විදුලි කාර්මික, පෙදරේරු, වඩු කාර්මික, වාහන පින්තාරුකරු, ඩීසල් කාර්මික, ගස් කපන්නා, රියදුරු සහ බර යන්ත්‍රෝපකරණ ක්‍රියාකරු යන ශිල්පීය, අර්ධ ශිල්පීය හා ශිල්පීය නොවන තනතුරු සඳහා සුදුසුකම් සහිත අයදුම්කරුවන් වැඩි පිරිසකගේ අවධානය යොමු වනු පිණිස එම තනතුරු පුරප්පාඩු නිවේදනය 2017.05.21 දින ප්‍රකාශිත ලංකාදීප පුවත්පතෙහි පළ කරන ලදී.

දෙහිවල ගල්කිස්ස මහා නගර සභාවේ

..... තනතුර සඳහා අයදුම්පත්‍රය

1. ජීව දත්ත තොරතුරු :

- 1.1 අයදුම්කරුගේ මූලකරු අගට යොදා මූලකරු සමග නම : (උද. - සිල්වා ඒ. බී. සී.)
.....
- 1.2 සම්පූර්ණ නම :
- 1.3 ස්ථීර ලිපිනය :
- 1.4 ජාතික හැඳුනුම්පත් අංකය :
- 1.5 ස්ත්‍රී/පුරුෂ භාවය :
- 1.6 දුරකථන අංකය :
- 1.7 විවාහක/අවිවාහක බව :
- 1.8 ජාතිය : ආගම :
- 1.9 උපන් දිනය : වර්ෂය : මාසය : දිනය :
- 1.10 2017.06.30 දිනට වයස : අවුරුදු මාස දින
- 1.11 බර : (ගිනිහට තනතුර සඳහා පමණි)

6. මුදල් ඇණවුමෙහි මුල් පිටපත එහි දරයකින් නොගැලවෙන ලෙස මෙම කොටුව තුළ අලවන්න.

මුදල් ඇණවුමෙහි මුල් පිටපත මෙහි අලවන්න

- 6.1 මුදල් ඇණවුමෙහි අංකය :
- 6.2 මුදල් ඇණවුම ලබාගත් දිනය :
- 6.3 ගෙවන ලද මුදල (රු) :

(මෙම මුදල් ඇණවුමෙහි ඡායා පිටපතක් ඔබ සතුව තබා ගැනීම පසු විපරමක දී වැදගත් වේ.)

අයදුම්කරුගේ සහතිකය :

මෙම ඉල්ලුම්පත්‍රයේ මවිසින් සපයන ලද තොරතුරු සත්‍යවූත්, නිවැරදි වූත් ඒවා බව මෙයින් සහතික කරමි. මෙහි ඇතුළත් තොරතුරු අසත්‍ය හෝ වැරදි බව මා මෙම තනතුරට තෝරා ගැනීමට පෙර අනාවරණය වුවහොත් මා නුසුදුස්සකු බවට පත්වන බවත්, තෝරා ගැනීමෙන් පසු දැන ගතහොත් කිසිදු වන්දියක් නොගෙවා සේවයෙන් පහ කිරීමට යටත් වන බවත් මා දනිමි.

.....
අයදුම්කරුගේ අත්සන

දිනය :.....

සැ. යු. :- නිවැරදිව සම්පූර්ණ නොකරන ලද අයදුම්පත්, අදාළ සුදුසුකම් සනාථ කිරීමේ ලියවිලි අමුණා නොමැති අයදුම්පත් ප්‍රතික්ෂේප කරනු ලැබේ.